

— tikkundanna lill-proprietarju tat-trade mark Komunitarja kkontestata sabiex iħallas l-ispejjeż futuri kollha ta' din il-kawża u sabiex jirrimborsa lir-rikorrent l-ispejjeż tal-appell inkorsi minnu sa dan il-punt.

### Motivi u argumenti prinċipali

*Trade mark Komunitarja rreġistrata li hija s-sugġett tat-talba għal dikjarazzjoni ta' invalidità:* it-trade mark figurattiva li tikkonsisti fl-elementi verbali "BLUE JEANS GAS" għal prodotti fil-klassijiet 3, 9, 14 u 25 — Trade mark Komunitarja rreġistrata Nru 305050.

*Proprietarju tat-trade mark Komunitarja:* il-parti l-oħra quddiem il-Bord tal-Appell.

*Parti li qed titlob id-dikjarazzjoni ta' invalidità tat-trade mark Komunitarja:* ir-rikorrenti.

*Motivazzjoni tat-talba għal dikjarazzjoni ta' invalidità:* il-motivazzjoni mressqa għat-talba għal dikjarazzjoni ta' invalidità hija minn naha waħda bbażata fuq l-applikazzjoni tal-Artikoli 53(1)(a) u (c); 8(1)(b); 53(2); u 8(1) tar-Regolament Nru 207/2009, u min-naha l-oħra fuq ir-reġistrazzjonijiet Franciżi Nru 1594704 u Nru 1627459 tat-trade marks figurattivi "GAS- BIJOUX" u "BIJOUX -GAS-" għal prodotti fil-klassijiet 14 u 25.

*Deċizzjoni tad-Divizjoni tal-Kancellazzjoni:* trade mark Komunitarja annullata parzjalment.

*Deċizzjoni tal-Bord tal-Appell:* annullament parzjali tad-deċizzjoni tad-Divizjoni tal-Kancellazzjoni, annullament parzjali tat-trade mark Komunitarja u ħafna tat-talba għal dikjarazzjoni ta' invalidità.

*Motivi invokati:*

Ksur tal-Artikolu 56(3) tar-Regolament Nru 40/94 (Artikolu 57(3) il-ġdid) u tar-Regola 22(3) u (4) tar-Regolament Nru 2868/95; ksur tal-Artikolu 15(1) u (2) tar-Regolament Nru 40/94 u tal-Artikolu L714(5)(b) tal-Kodiċi tal-Proprietà Intellettuali Franciż; ksur tal-Artikolu 73 tar-Regolament Nru 40/94 (Artikolu 75 il-ġdid), sa fejn il-Bord tal-Appell wettaq diversi żbalji ta' liġi u ta' evalwazzjoni fir-rigward tal-prova ta' użu tat-trade mark preċedenti fil-klassi 25.

Applikazzjoni żbaljata tal-Artikoli 52(1)(a) u 8(1)(b) tar-Regolament Nru 40/94 u ksur tal-Artikolu 53 tar-Regolament Nru 40/94 u tad-dispożizzjonijiet tad-dritt Franciż, Artikoli 2262 tal-Kodiċi Ċivili u L714(3) tal-Kodiċi tal-Proprietà Intellettuali Franciż, sa fejn l-evalwazzjoni tal-probabbiltà ta' konfużjoni mill-Bord tal-Appell hija żbaljata.

Ksur tal-Artikolu 74 tar-Regolament Nru 40/94, sa fejn il-Bord tal-Appell iddeċieda *ultra petita* meta ddeċieda dwar il-paragun tal-prodotti fil-klassi 14, liema haġa ma kinitx tiffirma parti mis-sugġett tal-appell li kien ipprezentat quddiemu.

Ksur tal-Artikolu 62(1) tar-Regolament Nru 40/94, peress li l-Bord tal-Appell ma setax jillimita l-eżami tiegħu biss fuq id-dritt preċedenti li jirriżulta mit-trade mark Nru 1594704, wara li ddeċieda li jeżerċita l-kompetenzi tad-Divizjoni tal-Kancellazzjoni, u lanqas seta' jirrinviya l-każ quddiem id-Divizjoni tal-Kancellazzjoni sabiex din tiddeċiedi fuq id-drittijiet invokati l-oħra, li kienu diġà s-sugġett ta' eżami.

### Appell ipprezentat fit-28 ta' Frar 2012 minn Willem Stols kontra s-sentenza mogħtija fit-13 ta' Diċembru 2011 mit-Tribunal għas-Servizz Pubbliku fil-Kawża F-51/08 RENV, Stols vs Il-Kunsill

(Kawża T-95/12 P)

(2012/C 126/43)

Lingwa tal-kawża: il-Franciż

### Partijiet

*Appellant:* Willem Stols (Halsteren, il-Pajjiżi l-Baxxi) (rappreżentanti: S. Rodrigues, A. Blot u C. Bernard-Glanz, avukati)

*Parti oħra fil-proċedura:* Il-Kunsill tal-Unjoni Ewropea

### Talbiet

L-appellant jitlob li l-Qorti Ġenerali joghġobha:

- tiddikjara dan l-appell inammissibbli;
- tannulla s-sentenza mogħtija fit-13 ta' Diċembru 2011 mill-Ewwel Awla tal-Tribunal għas-Servizz Pubbliku tal-Unjoni Ewropea, fil-Kawża F-51/08 RENV;
- tilqa' t-talbiet imressqa minnu fl-ewwel istanza;
- tikkundanna lill-Kunsill għall-ispejjeż taż-żewġ istanzi.

### Aggravji u argumenti prinċipali

Insostenn tal-appell tiegħu, l-appellant jinvoka l-aggravji li ġejjin.

- (1) L-ewwel aggravju huwa bbażat fuq il-fatt li waqt l-eżami tal-ewwel motiv imqajjem fl-ewwel istanza ibbażat fuq il-ksur tal-Artikolu 45(1) tar-Regolamenti tal-Persunal tal-Unjoni Ewropea u fuq l-iżball manifest ta' evalwazzjoni, it-TSP kiser id-dritt tal-Unjoni:
  - billi uża kriterju mhux previst mill-Artikolu 45(1) tar-Regolamenti tal-Persunal (ara l-punti 46 u 47 tas-sentenza appellata);
  - billi mmotiva s-sentenza tiegħu b'mod insuffiċjenti u billi qiegħed inkwistjoni mill-ġdid il-klassifikazzjoni f'żewġ gruppi ta' funzjonijiet skont l-Artikolu 5 tar-Regolamenti tal-Persunal (ara l-punti 52 sa 54 tas-sentenza appellata) u

— billi vvizzja l-motivazzjoni tiegħu b'ineżattezza materjali u billi wettaq interpretazzjoni żbaljata tal-kriterju tal-lingwi msemmi fl-Artikolu 45(1) tar-Regolamenti tal-Persunal (ara l-punti 50 u 51 tas-sentenza appellata).

- (2) It-tieni aggravju huwa bbażat fuq il-fatt li waqt l-eżami tat-tieni motiv imqajjem fl-ewwel istanza ibbażat fuq il-ksur tal-Artikolu 59(1) tar-Regolamenti tal-Persunal u fuq il-ksur tal-prinċipju ta' nondiskriminazzjoni, it-TSP adotta konklużjoni neċessarjament ivvizzjata fid-dritt, inkwantu huwa ċahad it-tieni motiv bhala ineffettiv billi l-ewwel motiv ma kienx ġie stabbilit, filwaqt li wettaq numru ta' żbalji ta' liġi meta kkonkluda li l-ewwel motiv ma kienx ġie stabbilit (ara l-punti 59 u 60 tas-sentenza appellata).

## Rikors ipprezentat fis-7 ta' Marzu 2012 — Spanja vs Il-Kummissjoni

(Kawża T-109/12)

(2012/C 126/44)

Lingwa tal-kawża: l-Ispanjol

### Partijiet

Rikorrent: Ir-Renju ta' Spanja (rappreżentant: A. Rubio González)

Konvenuta: il-Kummissjoni Ewropea

### Talbiet

Ir-rikorrenti titlob li l-Qorti Ġenerali joghġobha:

— tannulla d-Deciżjoni tal-Kummissjoni C(2011) 9992, tat-22 ta' Diċembru 2011, li tnaqqas l-għajjnuna tal-Fond ta' Koeżjoni mogħtija għall-proġetti li ġejjin: “Azzjonijiet li għandhom jiġu implementati fil-kuntast tal-iżvilupp tat-tieni fażi tal-pjan ewlieni ta' ġestjoni tal-iskart solidu urban tal-Komunità Awtonoma ta' Extremadura” (CCI Nru 2000.ES.16.C.PE.020); Żbokkijiet tal-ilma: “Baċir medju Getafe u baċir inferjuri tal-Arroyo Culebro (Baċir tat-Tago-Tisfija)” (CCI Nru 2002.ES.16.C.PE.002) “Użu mill-ġdid ta' ilmijiet ittrattati għall-irrigazzjoni ta' żoni hodur fi Santa Cruz de Tenerife” (CCI Nru 2003.ES.16.C.PE.003) u “Għajjnuna teknika għall-istudju u t-tfassil tal-proġett ta' estensjoni u ta' provvista ta' ilma tal-Mancomunidad de Algodor” (CCI Nru 2002.ES.16.C.PE.040);

— tikkundanna lill-istituzzjoni konvenuta għall-ispejjeż.

### Motivi u argumenti prinċipali

Insostenn tar-rikors tiegħu, ir-rikorrent jinvoka hames motivi:

- (1) L-ewwel motiv, ibbażat fuq ksur tal-Artikolu 18(3) tar-Regolament tal-Kummissjoni (KE) Nru 1386/2002, tad-29 ta'

Lulju 2002, li jistabbilixxi regoli dettaljati għall-implimentazzjoni tar-Regolament tal-Kunsill (KE) Nru 1164/94 fir-rigward tas-sistemi ta' ġestjoni u ta' kontroll għall-għajjnuna mogħtija taħt il-Fond ta' Koeżjoni u l-proċedura sabiex isiru korrezzjonijiet finanzjarji <sup>(1)</sup>, peress li kienu għaddew iktar minn tliet xhur bejn id-data tas-seduta u d-deċiżjoni.

- (2) It-tieni motiv, ibbażat fuq ksur tal-Artikolu H tal-Anness II tar-Regolament (KE) Nru 1164/94, tas-16 ta' Mejju 1994, li jistabbilixxi Fond ta' Koeżjoni <sup>(2)</sup>, peress li l-proċedura prevista f'dan ir-regolament kienet inbdiet mingħajr ma twettqu l-verifiki neċessarji.

- (3) It-tienet motiv, ibbażat fuq ksur tal-Artikolu H tal-Anness II tar-Regolament tal-Kunsill (KE) Nru 1164/94, tas-16 ta' Mejju 1999, li jistabbilixxi Fond ta' Koeżjoni, minhabba nuqqas ta' kontrolli li jinvalidaw id-dikjarazzjonijiet ta' għeluq ta' proġett.

- (4) Ir-raba motiv, ibbażat fuq ksur tal-Artikolu H tal-Anness II tar-Regolament tal-Kunsill (KE) Nru 1164/94, tas-16 ta' Mejju 1994, li jistabbilixxi Fond ta' Koeżjoni, peress li ma gietx approvata l-eżistenza ta' irregolaritajiet.

- (5) Il-hames motiv, ibbażat fuq ksur tal-prinċipju ta' aspettattivi leġittimi fir-rigward tal-proġett CCI Nru 2000.ES. 16.C.PE.020, sa fejn il-Kummissjoni użat, fir-rigward tiegħu, kriterji stabbiliti f'dokument (Linji gwida dwar il-korrezzjonijiet finanzjarji relatati mal-kuntratti pubbliċi, ipprezentati lill-Istati Membri waqt il-laqgħa tal-Kumitat ta' Koordinazzjoni tal-Fond tat-28 ta' Novembru 2007) li ma kienx sar pubbliku fil-mument meta l-awtoritajiet Spanjoli pprezentaw id-dokumenti dwar il-bilanċ, iżda li kien sar pubbliku 29 xahar wara.

<sup>(1)</sup> ĠU Edizzjoni Speċjali bil-Malti, Kapitolu 14, Vol. 1, p. 162.

<sup>(2)</sup> ĠU Edizzjoni Speċjali bil-Malti, Kapitolu 14, Vol. 1, p. 9; emendat bir-Regolament tal-Kunsill (KE) Nru 1264/1999 tal-21 ta' Ġunju 1999 (ĠU Edizzjoni Speċjali bil-Malti, Kapitolu 14, Vol. 1, p. 73).

## Rikors ipprezentat fis-27 ta' Frar 2012 — Iranian Offshore Engineering & Construction vs Il-Kunsill

(Kawża T-110/12)

(2012/C 126/45)

Lingwa tal-kawża: l-Ispanjol

### Partijiet

Rikorrenti: Iranian Offshore Engineering & Construction Co. (Teheran, l-Iran) (rappreżentanti: J. Viñals Camallonga, L. Barriola Urruticoechea u J. Iriarte Ángel, avukati)

Konvenut: Il-Kunsill tal-Unjoni Ewropea